

IT-TIELET PARTI — QORTI TAL-KUMMERĊ

24 ta' Jannar, 1951.

Imballef:

L-Onor. Dr. W. Harding, B.Litt., LL.D.

Carmela Muscat versus Maria Cilia

Kummerċjant — Mara — Art. 12 tal-Kap. 17.

Kwalunkwe konvenzjoni ta' mara miżżewġa magħmula bla kunsens jew intertent tar-raġel, jew bla kunsens tiegħu bil-miktub (meta hija ma tkunx legalment separata minnu wkoll għall-amministrazzjoni ta' kwejjiġha, jew ma tkunx giet awtorizzata mill-Qorti kompetenti), hija nulla, kief (1) meta l-konvenzjoni tkun saret għall-finijiet tan-negozju tagħha, jekk hija tkun teżerċita l-kummerċ bil-kunsens tar-raġel, u (2) jekk il-konvenzjoni tkun saret għall-bżonnijiet domestiċi, ordinarji u ġornaljeri.

Ma' dawn il-żewġ każi l-ġurisprudenza żiedet każ ieħor, jiġifieri dak ta' meta, għalkemm ma jkunx il-każ ta' bżonnijiet domestiċi, ordinarji u ġornaljeri, eppure jkun każ fejn ir-raġel ikun jadan fidejn martu l-amministrazzjoni domestika, u għalhekk jitqies li jkun mandanti ta' ditta u għalhekk jidher obligazzjonijiet oħra, meta t-terzi jkunu ikkuntrattaw in buona fede.

Il-kunsens tar-raġel sabiex martu teżerċita l-merkatatura jista' jkun espress jew taċitu: u jitqies preżunt meta l-eżerċizzju tal-kummerċ hu pubbliku u notorju, jekk ir-raġel ma jkunx għamel dikjarazzjoni kuntrarja bil-mod kif trid il-liġi.

Il-Qorti, — Rat id-ċittazzjoni li b'ha l-attriċi talbet li, wara li jingħataw id-dikjarazzjonijiet u l-provvediment kollha meħtieġa, il-konvenuta tkun kundannata tħallasha s-somma komplessiva ta' £71. 5. 0, in kwantu għal £60 bilanċ ta' self lilha magħmul f'diversi drabi "brevi manu", u in kwantu għal £11. 5. 0 bilanċ ta' prezz ta' oġġetti tad-deheb lilha mibjughni u kunsinnati, skond kif j'dher mill-prospett (dok. A). Bl-ingħax kummerċjali u bl-ispejjeż, kompriżi daww tal-mandat ta' qbid tad-29 ta' Lulju 1949, kontra l-konvenuta, interpellata għas-subizzjoni;

Rat in-nota ta' l-eċċezzjonijiet tal-konvenuta, li fiha din eċċepjiet illi l-azzjoni, kif diretta kontra l-konvenuta Maria

Ciċċa, hija impustata hażin; għaliex din ma hix publika mer-
kantessa fis-sens li triq il-liġi; subordinatament, l-azzjoni hi
intempestiva, għaliex kien hemm il-ftehim ta' pagamenti ra-
teali; u l-eċċipjenti ma għandhiex tagħti l-ammont ta' flus
imsemmi għas-self "brevi manu";

Kif gie spjegat fid-dibattitu oral, l-eċċezzjoni mhijiex
dik proċedurati illi l-konvenuta ma setgħetx tigi mħarrka bla
għajjnuna ta' żewġha, għaliex ma hix publika merkantessa
-- eċċezzjoni; u l-resto, li tmiss lir-raġel tagħha biss, salv
il-prinċipju stabbilit fil-kawża Appell "Mugliett vs. Stellini",
16 ta' April 1913, li ma japplikax f'dan il-każ; imma l-eċċez-
zjoni hija fis-sens ta' nullità ta' obligazzjoni kontrattata minn
mara miżżewġa bla kunsens tar-raġel;

Skond il-liġi, kwalunkwe konvenzjoni ta' mara miżżew-
ġa, magħmula bla kunsens jew intervent tar-raġel, jew bla
l-kunsens tiegħu bil-miktub, meta hija ma tkunx legalment
separata minnu wkoll għall-amministrazzjoni ta' hwejjigħa,
jew ma tkunx giet awtorizzata mill-Qorti kompetenti, hija
nulla, hlief meta (1) il-konvenzjoni tkun saret għall-finijiet
tan-negozju tagħha, jekk hi tkun teżerċita l-merkatura bil-
kunsens tar-raġel; (2) jekk il-konvenzjoni tkun saret għall-
bżonnijiet domestiċi, ordinarji u ġjornaljeri; f'dan il-każ il-
mara titqies li qiegħda ta'għxi bil-kunsens u bħala manda-
tarja ta' żewġha;

Il-ġurisprudenza, in bażi għal dispożizzjonijiet oħra tal-
liġi, żiedet it-tielet każ, ta' meta, għalkemm ma jkunx il-
każ ta' bżonnijiet domestiċi ordinarji u ġjornaljeri, eppure
jkun każ fejn ir-raġel ikun fada f'ideju martu l-amministrat-
zjoni domestika, u għalhekk jitqies li jkun mandant taċitu
tagħha anki dwar obligazzjonijiet oħra, meta t-terz ikun ik-
kontratta in buona fede (App. "Bonnici vs. Tabone", 4 ta'
Diċembru 1925);

Illi fil-kawża preżenti, it-tieni u t-tielet każ ma jirrikor-
rux, għaliex l-obligazzjoni ma kienetx in konnessjoni ma'
bżonnijiet ordinarji u ġjornaljeri, u żewġ il-konvenuta kien
jipprovdli lil martu regolarment bil-mezzi għall-familja. Lan-
qas ma jidher bl-ebda mod li hu kien fadalha l-amministrat-
zjoni domestika fis-sens las-sentenza citata. L-attriċi ma
ppretendietx li l-każ kien xi wieħed minn dawn it-tnejn, im-

ma l' kien il-każ ta' l-ewwel, u ójoè l' l-konvenuta hija publika merkantessa ;

Skond il-liġi, il-kunsens tar-raġel sabiex martu teżerçita l-merkatura jista' jkun espressa jew taçitu, u jitqies prezunt meta l-eżerçizzju tal-kummerċ hu pubbiku u notorju, jekk ir-raġel ma jkunx għamel dikjarazzjoni kuntrarja fil-mod li trid il-liġi (art. 12 Kap. 17 Edizzjoni Riveduta) ;

Mill-massa preponderanti tal-provi j'dher li żewġ il-konvenuta mhux talli gatt ma ta l-kunsens t'egħu, imma dejjem oppona ruħu strenwament, sa anki bi vjolenza fiżika fuq il-mara tiegħu, għal li hija tinnegozja ;

Lanqas jista' jingħad li dana kien il-każ ta' eżerçizzju ta' negozju pubbiku u notorju. Il-konvenuta, bil-moħbi ta' żewġha, u bil-kawteli kollha sabiex huwa ma jkunx jaf, kif juru l-provi, kienet tipprokura lil xi nies xi self fuq ogġetti li hija kienet t'ehu minn għandhom biex tagħtihom bħala rahan lill-mutwant. Meta żewġha kien, aċcidentalment, jiskopri xi baġa, huwa kien jopponi ruħu, u sa anki jirrestitwixx r-ghan. Il-kummerċ tal-konvenuta kien għal kollox klandestin, mhux notorju, u għalhekk ma hemmx il-kunsens prezunt tar-raġel ;

Għalhekk il-konvenuta ma tistax titqies neguzjanta fis-sens tal-liġi ; konsegwentement l-obbligazzjoni tagħha hija nulla ;

L-attriçi, għalhekk, ma tistax tagħxi in bażi għall-obbligazzjoni nullament kuntrattata, salv, jekk hu l-każ, li hija tagħxi in bażi għall-effetti tar-rexissjoni (App. "Somerville vs. Medaf", 17. 10. 81, Vol. IX, p. 529, Kollez.) ;

Ma hux il-każ ta' temperament fi-ispejjeż, għaliex l-attriçi ma wriet l-ebda ċirkustanza li setgħet tillegittimaha li taħseb li l-konvenuta kienet qiegħda teżerçita l-merkatura bil-kunsens ta' żewġha ; anzi x-xhieda tagħha, fol. 30 ta' l-inkartament, turi xort'ohra ;

Għalhekk ;

Tiddeçidi billi tirrespingi d-domanda, bl-ispejjeż kontra l-attriçi ; salvi driftijiet ohra ta' dina, "si et quatenus".